

मा0 नागरिक उडडयन मंत्री जी (मा0 मुख्य मंत्री जी) उत्तराखण्ड की अध्यक्षता में दिनांक 16 जून, 2008 को विधान सभा के सभाकक्ष में राज्य के 13 जनपदों में हैलीपैड्स निर्माण कार्य की समीक्षा के सम्बन्ध में आयोजित बैठक का कार्यवृत्त

उपस्थिति :-

- 1- श्री एस0के0दास , मुख्य सचिव , उत्तराखण्ड शासन
- 2- श्री इन्दु कुमार पाण्डे, अपर मुख्य सचिव, उत्तराखण्ड शासन
- 3- श्री सुभाष कुमार , प्रमुख सचिव, मा0 मुख्य मंत्री
- 4- श्री पी0सी0 शर्मा, प्रमुख सचिव, नागरिक उडडयन विभाग, उत्तराखण्ड शासन
- 5- अपर सचिव, लोक निर्माण विभाग, उत्तराखण्ड शासन
- 6- अपर सचिव, पेयजल विभाग, उत्तराखण्ड शासन
- 7- अपर सचिव, सिंचाई, उत्तराखण्ड शासन
- 8- नोडल अधिकारी एवं मुख्य वन संरक्षक, उत्तराखण्ड, देहरादून
- 9- मुख्य अभियन्ता, लोक निर्माण विभाग, उत्तराखण्ड, देहरादून

उपरोक्त के अतिरिक्त सम्बन्धित विभागीय अधिकारी भी उपस्थित थे ।

प्रमुख सचिव नागरिक उडडयन द्वारा प्रदेश में स्थित सभी निर्माणाधीन / विचाराधीन हैलीपैड्स के सम्बन्ध में स्थिति पत्रक मा0 मुख्य मंत्री जी के सम्मुख प्रस्तुत किया गया। मा0 मुख्य मंत्री जी द्वारा हैलीपैडवार निम्नवत निर्देश प्रदान किये गये :-

1- हर्षिल मुखबा गांव (उत्तरकाशी)

उक्त हैलीपैड की एन0पी0वी0 की धनराशि जमा होने तथा भूमि हस्तान्तरण की सहमति प्राप्त होने के बाद प्रस्ताव भारत सरकार को प्रेषित करने की सूचना के क्रम में मा0 मुख्य मंत्री जी द्वारा निर्देश दिये गये कि 15 दिन के भीतर हस्तान्तरण आदेश प्राप्त कर लिये जायें । इस सम्बन्ध में निर्माण एजेन्सी को भी यह निर्देशित किया गया कि उक्त हैलीपैड से सम्बन्धित सभी टेण्डर प्रक्रिया 15 दिन के अन्तर्गत पूरी कर ली जाये ताकि कार्य प्रारम्भ किया जा सकें । मा0 मुख्य मंत्री जी द्वारा यह भी निर्देशित किया गया कि सभी हैलीपैड्स के ड्राइंग/डिजाइन में एकरूपता हो तथा गुणवत्ता के लिये सम्बन्धित कार्यदायी संस्था ही जिम्मेदार होगी ।

2- यमुनोत्री खरसाली गांव (उत्तरकाशी)

उपरोक्त हैलीपैड का निर्माण कार्य करने में कोई कठिनाई नहीं है । अतः इसका निर्माण कार्य तत्काल प्रारम्भ किया जाये । हैलीपैड के कार्य एवं सम्पर्क मार्ग के कार्य को अलग-अलग विभाजित किया जाये ताकि निर्माण में कोई बाधा न हो । सम्पर्क मार्ग की पुनरीक्षित लागत भी यथा समय स्वीकृत की जाये । उपरोक्त हैलीपैड का निर्माण कार्य 03 माह के अन्तर्गत सम्पन्न किये जाने हेतु मा0 मुख्य मंत्री जी द्वारा निर्देशित किया गया ।

### 3- नटीण (उत्तरकाशी)

उपरोक्त हैलीपैड के निर्माण हेतु भूमि हस्तान्तरण प्रस्ताव जिलाधिकारी उत्तरकाशी द्वारा समयबद्ध रूप से तैयार किये जायें ताकि 15 दिन के अन्तर्गत ही समस्त प्रस्ताव तैयार कर नागरिक उड्डयन निदेशालय को प्राप्त करा दिये जायें ।

मा० मुख्य मंत्री जी द्वारा यह भी निर्देशित किया गया कि उत्तरकाशी शहर में कोई हैलीपैड नहीं है । प्रस्तावित हैलीपैड भी 25 किमी० की दूरी पर है तथा मातली हैलीपैड भी शहर से पर्याप्त दूरी पर है । इस सम्बन्ध में नेहरू पर्वतारोहण संस्थान के पास एक उपयुक्त स्थल का चयन कर हैलीपैड निर्माण सम्बन्धी प्रस्ताव तैयार किया जाये । उपरोक्त दोनों कार्यों हेतु आयुक्त गढ़वाल मण्डल द्वारा जिलाधिकारी उत्तरकाशी को तत्सम्बन्धी निर्देश देने हेतु भी कहा गया ।

### 4- घाघरिया (चमोली)

वन भूमि हस्तान्तरण प्रस्ताव में आवश्यक संशोधन एक सप्ताह के अन्तर्गत कर लिया जायें । नोडल अधिकारी द्वारा प्रस्ताव तत्परता से भारत सरकार को प्रेषित कर भूमि हस्तान्तरण सम्बन्धी कार्यवाही सुनिश्चित करवायी जाये ।

### 5- बद्रीनाथ (चमोली)

वन भूमि हस्तान्तरण सम्बन्धी प्रस्ताव में कतिपय कमियों के निराकरण हेतु मा० मुख्य मंत्री जी द्वारा नोडल अधिकारी एवं मुख्य वन संरक्षक देहरादून को निर्देशित किया गया कि इस सम्बन्ध में प्रभागीय वनाधिकारी से वांछित सूचनायें तुरन्त मंगवायी जायें तथा प्रस्ताव एक सप्ताह के भीतर भारत सरकार को प्रेषित किये जायें । इसी बीच कार्यदायी संस्था (लोक निर्माण विभाग) द्वारा टेण्डर इत्यादि का कार्य प्रारम्भ कर दिया जायें ताकि समय पर कार्य प्रारम्भ किया जा सकें ।

### 6- पीपलकोटी (चमोली)

मा० मुख्य मंत्री जी द्वारा निर्देशित किया गया कि प्रस्ताव को फिलहाल स्थगित रखा जाये । इस सम्बन्ध में आयुक्त गढ़वाल मण्डल द्वारा भी यह सूचित किया गया कि पीपलकोटी के स्थान पर जोशीमठ में हैलीपैड हेतु उपयुक्त भूमि तलाश ली गयी है । अतः मा० मुख्य मंत्री जी द्वारा निर्देशित किया गया कि जिलाधिकारी चमोली से तुरन्त प्रस्ताव प्राप्त कर लिया जाये ।

### 7- गुलाबराय ग्राम पुनाड (रूद्रप्रयाग)

निर्देशित किया गया कि लोक निर्माण विभाग द्वारा तत्काल कार्य प्रारम्भ किया जाये ।

### 8- केदारनाथ एवं उखीमठ (रूद्रप्रयाग)

केदारनाथ एवं उखीमठ में हैलीपैड बनाये जाने हेतु जिलाधिकारी से भूमि का विवरण एक सप्ताह के भीतर प्राप्त कर लिया जाये ।

9- फाटा (चिमोली)

चूँकि उक्त स्थल पर दो हैलीपैड, वर्तमान में हैलीसर्विस प्रदान करने वाली कम्पनियों द्वारा बना दिये गये हैं । अतः योजना को स्थगित रखा जाये ।

10- अगस्तमुनि (रुद्रप्रयाग)

वर्तमान में उपयोग में लाया जा रहा हैलीपैड उपयुक्त है । अतः अन्य हैलीपैड की आवश्यकता नहीं होगी ।

11- मेंलाडुंगरी (बागेश्वर)

उक्त हैलीपैड के लिये वन भूमि हस्तान्तरण सम्बन्धी प्रस्ताव उत्तराखण्ड शासन के वन विभाग में लम्बित है । नोडल अधिकारी को यह निर्देशित किया गया कि अतिशीघ्र यह प्रस्ताव भारत सरकार की अनुमति हेतु प्रेषित किये जाये ।

12- सहस्त्रधारा (देहरादून)

कार्य पूर्ण करने हेतु अक्टूबर, 2008 का लक्ष्य रखा गया है । लक्ष्य के अनुसार कार्य पूर्ण किया जाये ।

13- रांसी (पौड़ी गढ़वाल)

रांसी स्टेडियम के स्थान पर पौड़ी देवप्रयाग मोटर मार्ग पर खाड़यूसैण्ड के निकट ग्राम वजली पट्टी डंडवालस्यू स्थल जिला मुख्यालय से कितनी दूरी पर है इसकी जानकारी प्राप्त कर ली जाये । यदि 15 किमी० से अधिक की दूरी पर है तब उस स्थल का औचित्य नहीं है । ऐसी स्थिति में मुख्यालय के समीप ही कोई जगह तलाश की जाये ।

14- लैन्सडाउन (पौड़ी गढ़वाल)

वर्तमान स्थल निरस्त होने के कारण जिलाधिकारी द्वारा नये स्थल का चयन किया जाये ।

15- टकोलीखाल (पौड़ी गढ़वाल)

उपयुक्त हैलीपैड का निर्माण कार्य 15 दिन के अन्दर प्रारम्भ किया जाये ।

16- थलीसैड-पीठसैण-देयघाट (पौड़ी गढ़वाल)

जिलाधिकारी से अतिशीघ्र आंगणन प्राप्त किये जाये ।



17- राईआगर, बेरीनाग/उपराडा गंगोलीहाट/गोठी, धारचूला/पापरी मुनस्यारी/ओगला, डीडीहाट (पिथौरागढ़) तथा ग्राम - भनोली/लोधिया, बडसीमी (अल्मोड़ा)/ग्राम चौडासेठी (चंपावत)

उपरोक्त योजनाओं के सम्बन्ध में निर्देशित किया गया कि पहले हेलीकाप्टर द्वारा स्थलीय निरीक्षण किया जाये। इन सभी हेलीपैड्स की उपयोगिता के सम्बन्ध में तदानुसार ही अग्रिम कार्यवाही प्रस्तावित की जाये।

18- डोबरा (टिहरी गढ़वाल)

निर्देशित किया गया कि लोक निर्माण विभाग द्वारा तत्काल कार्य प्रारम्भ किया जाये।

19- कैलाखान (नैनीताल)

व्यय विवरण का उपयोगिता प्रमाण पत्र प्राप्त कर लिया जाये।

20- ओ०एन०जी०सी० हेलीपैड (देहरादून)

उपरोक्त के अतिरिक्त मा० मुख्य मंत्री जी द्वारा इस बात पर बल दिया गया कि गढ़ी कैन्ट स्थित ओ०एन०जी०सी० हेलीपैड में राज्य सरकार द्वारा एक अपना हेंगर बनाया जाये। इस सम्बन्ध में निर्देशित किया गया कि मुख्य सचिव ओ०एन०जी०सी० के अध्यक्ष से वार्ता कर लें साथ ही साथ इस सम्बन्ध में मुख्य मंत्री जी ओर से एक पत्र सम्बन्धित मंत्रालय को भी प्रेषित किया जाये।

अन्त में धन्यवाद के साथ बैठक समाप्त की गयी।

(पी०सी० शर्मा)  
प्रमुख सचिव  
नागरिक उड्डयन विभाग

उत्तराखण्ड शासन  
परिवहन एवं नागरिक उड्डयन अनुभाग-02

संख्या-312/ix/122/2008

देहरादून :दिनांक 17 जून ,2008

कृपया उपरोक्त बैठक के कार्यवृत्त की प्रतिलिपि निम्नलिखित को सूचानार्थ  
एवं आवश्यक कार्यवाही हेतु प्रेषित:-

- 1- निजी सचिव, मुख्य सचिव, उत्तरांचल शासन।
- 2- निजी सचिव, अपर मुख्य सचिव, उत्तरांचल शासन।
- 3- निजी सचिव, प्रमुख सचिव, मा0 मुख्यमंत्री, उत्तरांचल शासन।
- 4- निजी सचिव, प्रमुख सचिव, नागरिक उड्डयन विभाग उत्तरांचल शासन।
- 5- निजी सचिव, अपर सचिव, नागरिक उड्डयन विभाग उत्तरांचल शासन।
- 6- निजी सचिव, अपर सचिव, लोक निर्माण विभाग उत्तरांचल शासन।
- 7- निजी सचिव, अपर सचिव, सिंचाई विभाग उत्तरांचल शासन।
- 8- निजी सचिव, अपर सचिव, पेयजल विभाग उत्तरांचल शासन।
- 9- निदेशक, राजकीय नागरिक उड्डयन विभाग, उत्तराखण्ड।
- 10- नोडल अधिकारी एवं मुख्य वन संरक्षक उत्तराखण्ड, देहरादून।
- 11- मुख्य अभियन्ता, लोक निर्माण विभाग, उत्तराखण्ड देहरादून।
- 12- एन0आई0सी0, सचिवालय परिसर, उत्तराखण्ड देहरादून।
- 13- गार्ड फाईल।

आज्ञा से,

( विनोद शर्मा ) 17/6/08  
अपर सचिव।